

## انسانیت دورا ہے پر

مولانا محمد شہاب الدین ندوی

انسانیت کیا ہے؟..... انسان محض ایک حیوانی وجود یا اڑوں کے نظریہ کے مطابق ایک ”بڑھیا جانور“ ہی نہیں بلکہ وہ صفت نطق گویائی سے بھی متصف ہے، وہ محض گوشت پوست، خون اور ہڈیوں ہی سے مرکب نہیں بلکہ کچھ جذبات و احساسات بھی رکھتا ہے، وہ با تھبیر، رنگ و روپ اور بطن و فرح ہی کا مجموعہ نہیں بلکہ عقل و شعور اور فہم و ادراک کی قوتور سے بھی مالا مال ہے، وہ محض ایک جانور ہی نہیں بلکہ ایک ایسے حیرت انگیز ہن و دماغ کا بھی ما لک ہے جس کے سہارے وہ کسی بھی چیز کے متعلق مختلف خیالات و نظریات قائم کرتا، خیرو شر میں تمیز کرتا اور منطق و استدلال سے کام لیتا ہے۔

محقق یہ کہ انسان کا ظاہری و جسمانی نظام ایک حقیقت ہے تو اس کا باطنی و اندر ونی نظام بھی ایک ناقابل تردید حقیقت ہے، جس کا انکار کر کے ان ظاہر کی کوئی بھی تشفی بخش تشریع و توجیہ نہیں کی جاسکی، ایک کوہم ”جسم“ سے تمیز کرتے ہیں تو دوسرے کو ”روح“ سے موسوم کر سکتے ہیں، کھانا، پینا، سونا، شادی بیاہ کرنا اور جسمانی راحت و آسائش وغیرہ جسم کے ظاہر ہیں تو سوچنا، سمجھنا، محسوں کرنا، نطق گویائی، عقل و شعور، ذہن و دماغ، قوت حافظ اور دلیل و استدلال وغیرہ سے کام لینا روح کے خواص، اول سے جسم کا نشوونما ہوتا ہے تو دوسرے سے روح کی آبیاری ہوتی ہے۔

روح کے خواص و اثرات ہی انسان کے عمل و کردار کو جنم دیتے اور اس کے لئے راہ عمل متین کرتے ہیں، روح کا یہ عمل جب اپنی صحیح سمت اور صحیح رخ میں رواں رہتا ہے تو پھر بد اخلاقی اور حیوانیت کا عروج ہونے لگتا ہے، یہی وہ نقطہ ہے، جہاں سے حیوانیت اور انسانیت کی راہیں الگ الگ ہو جاتی ہیں، اس دو آبے پر پہنچ کر ”ڈارونیت“ اور ”آدمیت“ کی منزلیں جدا جانا نظر آنے لگتی ہیں، اور یہی وہ مرکزی مقام ہے جہاں پر انسان بقیہ تمام انواع حیات سے نمایاں و ممتاز نظر آنے لگتا ہے اور لاکھوں انواع حیات میں یہ مرتبہ و مقام سوائے انسان کے کسی اور کوئی نہیں مل سکا۔

﴿وَلَقَدْ كَرِمَنَا بَنِي آدَمْ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَىٰ كَثِيرٍ مِنْ خَلْقِنَا تَفْضِيلًا﴾..... اور ہم نے آدم کی اولاد کو یقیناً عزت بخشی اور انہیں بر و حر میں سوار یاں عطا کیں۔ (خورد و نوش کی) گھمہ چیزوں سے انہیں نواز اور بہت سی ملحوظات پر انہیں کلی فضیلت بخشی۔ (بنی اسرائیل: ۷۰)

تہذیب جدید کے عناصر:..... یہ ایک الیہ ہے کہ درود جدید میں جسم کی نشوونما اور اس کی آرائش وزیبائش پر تو بہت زیادہ زور دیا گیا، چنانچہ سائنس کی تقریباً تمام ترقیاں جسم انسانی کو زیادہ سے زیادہ آرام و راحت پہنچانے ہی کے لئے ہو رہی ہیں، مگر روح اور اس کی غذا کو یکسر نظر انداز کر دیا گیا، حالانکہ سب سے زیادہ زور اسی پر دینا چاہئے تھا۔

تہذیب جدید کے علمبرداروں نے نہ ہب سے بغاوت کر کے روح اور اس کے مظاہر کو سمجھنے میں دانستہ یا نادانستہ طور پر سخت ٹھوکر کھائی اور مادہ اور اس کے مظاہر ہی کو سب کچھ قرار دے کر انسان کو اخلاقی تیود سے آزاد کر دیا، تبھی یہ ہوا کہ انسانی معاشرہ میں ایک خوفناک قسم کی بے یقینی پھیل گئی، انسانیت دھکی ہو گئی، افرادگی، مایوسی اور بے چینی کے جراحتیں سر ایت کر گئے، جنہوں نے خود غرضیوں اور تن آسانیوں کو حجم دیا، جب کوئی مقصدِ حیات ہی نہ رہا اور زندگی کے مصائب و آرام میں سہارا دینے والی ہستی کا مرکزی تصور ہی سرے سے مفقود ہو گیا تو پھر غلط کرتے اور ہموم و افکار سے پچھا چھڑانے کے لئے عیاشیوں اور خرمستیوں کے نئے نئے طریقے سوچ گئے اور عشرت کدوں کو نئے سرے سے اس طرح آراستہ کیا گیا کہ حیوانیت کے سابقہ تمام ریکارڈ ٹوٹ گئے، بقول اقبال۔

حيات تازہ اپنے ساتھ لائی لذتیں کیا کیا رقبات، خود فروشی، تا خیبائی، ہوتا کی

علم جدید کی تاکامی:..... ایک طرف تو یہ حال ہے اور دوسری طرف طبیعی و اجتماعی علوم کی بڑی ترقی اور فراوانی ہوئی اور ہر شعبہ علم میں "معلومات" کا ایک انبار لگ گیا، اب حال یہ ہے کہ اگر ایک شخص کسی ایک ہی علم کے حصوں میں اپنی پوری عمر کھپا دے تب بھی وہ اس کے مال و ماعلیہ کا کلی احاطہ مشکل ہی سے کر سکتا ہے، مگر اس بے مثال علمی ترقی اور عقل ارتقاء کے باوجود انسان نے تو مادہ اور اس کے مظاہر ہی کے متعلق مکمل علم حاصل کر سکا ہے اور نہ روح اور اس کے مظاہر ہی کو کما حقہ بھج سکا ہے، یعنی مادہ اور روح کے متعلق کسی ایسے قطعی علم یا یتی صداقت تک نہیں پہنچ سکا جس کو "عقیدہ" یا آخری بات کا درجہ دیا جاسکے، اس کی وجہ یہ ہے کہ انسانی علم مسلسل اور لگاتار ارتقا میں مزبوروں سے گزر رہا ہے اور اس کا یہ "علمی سفر" کہیں رکتا ہوا یا اپنی آخری سرحدوں تک پہنچا ہوا کھائی نہیں دیتا، جس کے باعث یہ فیصلہ کر دیا جائے کہ اب تہذیب تلاش و جستجو کی ضرورت باقی نہیں رہی، جس کا جی چاہے وہ طبیعی علوم (Physical Sciences) اور ان کے ارتقاء کی تاریخ کا مطالعہ کرے۔

حقیقت یہ ہے کہ انسان نے تمام علوم پڑھ لئے اور قدرت کے بہت سے مخفی رازوں کو بے نقاب کر دیا، لیکن خود اپنی ہستی کو سمجھ نہیں سکا اور عرفان نفس کا پتہ لگانہ کا، بلکہ اس کا وجود اب تک اس کی نظر وہ میں ایک راز ہنا ہوا ہے جو کسی طرح کھلتا نظر نہیں آتا، بلکہ علم کی جیسے جیسے ترقی ہو رہی ہے، اسی نسبت سے اس کا وجود مزید پڑپر اربنا چلا جا رہا ہے۔

منزل کا نقدان:..... آج انسانی تہدن بے انتہا ترقی کر گیا ہے، یا ایک حقیقت ہے اور یہ بھی ایک حقیقت ہے کہ اس کا ظاہری و مادی علم انتہائی بلند یوں کوچھور ہا ہے، چنانچہ وہ مادی قوتون کو زیر کر کے اجرام سماوی پر ڈوڑے ڈال رہا ہے اور کہکشاوں میں تاک جھاٹ کر رہا ہے، مگر اس کے بر عکس اس کی روحانی ترقی ممکنوں ہو گئی ہے اور روح کی غذا منقوص ہو گئی ہے، تبیجہ یہ ہے کہ جسم و روح کے درمیان فاصلہ بدھتا ہی چلا جا رہا ہے اور انسانیت کی منزل نظر وں سے اوجمل ہوتی جا رہی ہے۔

آج کا انسان ایک دورا ہے پر کھڑا ہے اور اس کو اپنی منزل کی کچھ خبری نہیں ہے کہ وہ کہہ جا رہا ہے؟ عقلاء و دانشور حیران و سرگردان ہیں کہ اس کی اصل منزل کیا ہے اور کیا ہونی چاہئے؟ ہر طرف بے یقینی، ظن و تجسس، تفکیک و ارتباں اور تخلیقات و مفروضات کی گھٹائیں چھائی ہوئی ہیں، بے یقینی، عدم طہانتی، ہونی پر آنگنگی اور انتشار و اضطراب کی ایک عجیب و غریب کیفیت ہے، جو پورے عالم انسانی پر طاری ہوتی چلی جا رہی ہے، تہذیب جدید کی یہاں دینی اور عالمگیر سوغات ہیں، جنہوں نے ذہنوں کو مفلوج و ماؤف کر دیا ہے اور پورا ما حول مسموم و زہرآلود ہو چکا ہے، بقول علامہ اقبال۔

یہ عیش فراواں یہ حکومت یہ تجارت دل سینہ بے نور میں محروم تسلی تاریک ہے افرینگ مشینوں کے دھوئیں سے یہ وادیِ ایمن نہیں شایان تجلی خطرناک صورت حال:..... موجودہ "مہذب" انسان کے سینے میں یقین و عرفان کی چکاریاں بجھ چکی ہیں، اس کا ظاہر اگر چہ نہایت آراستہ، بھڑکدار، روشن تر اور لگا ہوں کو خیرہ کرنے والا دکھائی دیتا ہے، مگر اس کا باطن نہایت درجسیاہ، تاریک تر اور گھٹاؤنا ہو چکا ہے، درحقیقت وہ اپنی تمام ترقیوں کے باوجود جہالت و بے یقینی کی تہسب تہہ تاریکیوں سے باہر نہیں نکل سکا ہے۔

اس کے ظاہر و باطن کا یہ تصاداں لئے یہاں ہوا کہ اس نے روح اور اس کے تقاضوں کو سمجھنے میں فاش غلطی کی، خدائی ہدایت و رہنمائی سے بے نیاز ہو کر اپنی راہ آپ متعین کرنے کے ڈگاۓ پندرہ میں سرسریہ حیات گم کر بیٹھا، ایمانیت کے چکر میں ایسا پھنسا کہ منزل کے جو دھنڈے سے نقوش باقی رہ گئے تھے وہ بھی مٹ گئے، انسانی و اخلاقی القدر سے بغاوت کی لہریں ایسی اٹھیں کہ جوں میں راہ کے نشانات اور سنکھائے میں تک کو اکھاڑ پھینک دیا، اب اس کے سامنے بالکل اندر ہیرا پھایا ہوا ہے اور ہر چیز مشکوک و بے یقینی نظر آ رہی ہے، ہر طرف غمگینی اور یاں انگیزی کی اندو ہنکاک بدیاں چھائی ہوئی ہیں، ایک بے کیف سی سونی سونی زندگی ہے، جو محض مشینوں کے سہارے روای دواں ہے، ایک مصنوعی اور بناؤی زندگی ہے جوان درونی جذب و سوز سے خالی ہو چکی ہے اور بجائے قلبی سکون و اطمینان کے، جو خدا پرستی کا لازم ہے، قلیٰ اضطراب و اضطرار اور بے یقینی و بے قراری ایک عالمگیر شکل اختیار کرتی جا رہی ہے، جو بے خداستی کا لازمی تبیجہ اور لاد دینی تہذیب کا سب سے بڑا کرشمہ و تختہ ہے، یہ قلیٰ اضطراب و انتشار اندر ہی اندر ایک آتش فشاں لاوے کی طرح پک رہا ہے، جو تمام باقیات انسانی کو خش و خاشک کی طرح بہالے جانا چاہتا ہے، موجودہ تمام معاشری، تمدنی اور سیاسی فتنے اور جھگڑے فسادات اس اندر ونی اضطراب و انتشار کے مظاہر اور اس کی علامتیں ہیں جو خطرہ کے نشان کو پار کر چکی ہیں اور

بیر و میڑا ایک خطرناک طوفان کی خبر دے رہا ہے، مختصر یہ کہ آج انسان، انسان ہونے کے باوجود انسانیت کے لئے ترس رہا ہے اور وہ دھرتی پر آپ بوجھ دکھائی دیتا ہے۔ بقول علامہ اقبال۔

ڈھونٹنے والا ستاروں کی گزر گا ہوں کا  
اپنے انکار کی دنیا میں سفر کر نہ سکا  
اپنی حکمت کے غم و یقچ میں الجھا ایسا  
آج تک فیصلہ نفع و ضرر کر نہ سکا  
جس نے سورج کی شعاعوں کو گرفتار کیا  
زندگی کی شب تاریک سحر کر نہ سکا  
اصل علاج:.....اب سوال یہ ہے کہ ظاہر و باطن کے اس تضاد کا علاج کیا ہے؟ موجودہ روحانی یا ہماریوں کو کس طرح دور کر جاسکتا ہے؟ کیا موجودہ بگڑی ہوئی انسانیت کی اصلاح ناممکن ہے۔ کیا موجودہ معاشرتی، تمدنی، سیاسی اور مین الاقوای خرایبوں کو دور نہیں کیا جاسکتا؟ کیا انسان تڑپ تڑپ کردار بلکہ بلکہ کر ختم ہو جائے گا، یہ ساری خرایبوں دور ہوں تو آخر کیسے اور کیونکر؟  
یہ ہیں وہ سوالات جو آج دانشوروں اور انسانیت کے ہی خواہوں کو پریشان کئے ہوئے ہیں، تو اس سلسلے میں یہ بنیادی حقیقت فرماؤش نہیں کرنی چاہئے کہ تاریخ انسانی کا مشاہدہ اور فیصلہ یہ ہے کہ انسانی سیرت و کردار کو درست کرنے اور ہر قسم کی اخلاقی خرایبوں کے سد باب کے لئے مذہب سے بڑھ کر مورث اور طاقتو مرک کوئی دوسرا نہیں ہو سکا ہے، انسانی ذہن و دماغ کو قابو اور کنٹروں میں رکھنے والی قوت مذہب ہی کی رہی ہے، یعنی وہ آزمودہ نہیں ہے، جس کو اپنا کر موجودہ بے مہار معاشرہ کو قابو میں کیا جاسکتا ہے۔ اس کے علاوہ کسی دوسرے علاج سے قطعاً کوئی فائدہ حاصل نہیں ہو سکتا، حکومتی سطح پر محض چند قوانین پاس کر دینے سے کوئی اصلاح نہیں ہو سکتی، کیونکہ سرکاری قوانین مختص ظاہری اعتبار سے ہی نافذ ہو سکتے ہیں، دل و دماغ پر حکمرانی نہیں کر سکتے، بلکہ آج کل تو حالت یہاں تک پہنچ گئی ہے کہ حکومت کے قوانین کی علائی خلاف ورزی کی جارہی ہے اور دستوری ضوابط کی وجہیں اڑائی جارہی ہیں اور حکومت کی پوری مشینی قطعاً تاکارہ بلکہ خاموش تماشاٹی نظر آرہی ہے۔

### مرض بڑھتا گیا جوں جوں دوا کی

ایک سوال:.....اب سوال صرف یہ رہ جاتا ہے کہ کیا دنیا میں کسی ایسے مذہب کا وجود دکھی ہے جو موجودہ دکھی اور یہاں انسانیت کو بچا سکتا ہو؟ اور اس کے دکھوں کا مادا کر سکتا ہو؟ کیا کوئی ایسا مذہب ہو سکتا ہے جو موجودہ بے یقینی کی جگہ یقین کی فضا بحال کر سکے؟ جو ہونی وکری کشمکش کی جگہ سکون و طمانتی عطا کر سکے؟ جو بے روح اور مژده دلوں میں سوز و گداز پیدا کر سکے؟ جو باہمی نفرت و عداوت کی دیواروں کو منہدم کر کے محبت و مروت کے آشیانے تغیر کر سکے؟ جو جبر و استبداد اور ظلم و زیادتی کو ختم کر کے جملہ حقوق انسانی کو بلا تغیرت مذہب و ملت بحال کر سکے؟ مختصر یہ کہ کیا اس وقت ایسا کوئی انسانیت نواز، وسیع القلب اور غیر متعصب دین و مذہب موجود ہے جو موجودہ تمام اخلاقی، معاشرتی، تمدنی، سیاسی اور مین الاقوای خرایبوں کا انسداد کر کے ایک صالح، پاکیزہ اور مکمل شانی معاشرہ کی تکمیل کر سکتا ہو؟

روشنی کا مینار:.....تو جواب یہ ہے کہ روئے زمین پر اس وقت صرف ایک ہی ایسا مذہب پالیا جاتا ہے جو ان تمام صفات و

خصوصیات کا حامل ہے اور وہ ہے اسلام، جس کو دین فطرت اور دین رحمت بھی کہا جاتا ہے، آپ قرآن و حدیث کی تمام تعلیمات کا جائزہ لے سکتے ہیں، آپ کو خود ہی پتہ چل جائے گا کہ خدا اور بندے کے درمیان تعلقات کی استواری کے بعد سب سے زیادہ ذر انسان کو تہذیب و شکنی سکھانے اور باہمی روابط درست کرنے یا حقوق العباد کے تحفظ ہی پر دیا گیا ہے، حقوق العباد ایک جامع اصطلاح ہے جس میں معاشرتی، تمدنی، سیاسی اور میان الاقوامی تمام اجتماعی روابط و تعلقات آجاتے ہیں۔

اسلام نے انسانی مساوات، رحمتی، ایثار اور تمام قوموں سے عدل گستاخی پر خصوصی توجہ مبذول کی ہے اور اسلام کو دنیا سے روشناس کرنے والے ہادی بحق صلی اللہ علیہ وسلم کی زندگی خود ان تمام صفات و تعلیمات سے مزین و آراستہ رہی، جن کا اسلام علمبردار ہے، اسلام نے جو کچھ نظری تعلیم پیش کی، پیغمبر اسلام اس کا عملی نمونہ رہے ہیں، چنانچہ آپ ایک کامیاب پیغمبر ہونے کے ساتھ ساتھ سب سے زیادہ شریف، مہذب، راست باز، امین و صادق، خوش اخلاق، سب سے بڑے مصلحت، ہادی، رہبر، ایک کامیاب مرشد، اسٹار، قاضی، مقتنی، ایک بہترین باب، شوہر، پڑوئی، شہری، ایک بے مثال یہاں، سیاست دان، فوجی جرنیل اور ایک مثالی عابد، زاہد، حق گو، خداتر، غرض ہر حیثیت سے مکمل، بے عیب اور فرید الشال انسان رہے ہیں، یکوئی شاعری نہیں بلکہ آپ کی حیات طیبہ کے یہ سارے نقشوں اور آپ کی پاکیزہ سیرت کے تمام انوار تاریخ کے ریکارڈ میں پوری طرح محفوظ موجود ہیں، پوری انسانی تاریخ گواہ ہے اور تمام ناقیدین کا متفقہ فیصلہ ہے کہ نظری اعتبار سے اسلام سے بہتر مذہب اور عملی اعتبار سے حضرت محمد صلی اللہ علیہ وسلم سے بڑھ کر کمال، بے داغ اور مثالی انسان کوئی اور نہیں گز رہے، جو تمام طبقات انسانی کے لئے، با تفریق مذہب و ملت، ایک مثالی نمونہ اور آسانی سے مذہبیں کروار ہو۔

لہذا موجودہ گذرے ہوئے انسانی معاشرہ کی اگر اصلاح ہو سکتی ہے تو صرف حضرت صلی اللہ علیہ وسلم کے پیش کردہ ضابطہ حیات اور نمونہ زندگی کو اپنا کر رہی ہو سکتی ہے، نیز موجودہ زخموں سے نذھال اور کراہتی ہوئی انسانیت کی مرہم پڑی اگر ممکن ہے تو صرف پیغمبر اسلام کی سیرت طیبہ ہی کی بدلوں، اسلام کا بنیادی اور کرامہ ترین مقصد تمام انسانوں میں تہذیب اخلاق، ترقی نفس اور ایمان و احتساب کے اعلیٰ صفات پیدا کرنا ہے اور اس کی تمام تعلیمات ہر دور کے تقاضے کے مطابق افراط و تفریط سے پاک اور متوازن ہیں جن سے انسانیت کی تکمیل ہوتی ہے۔

آج دنیا کوئی بھی ازم اور کوئی بھی فلفلہ بچانہیں سکتا، کیونکہ تمام انسانی نظامات اور فلسفے وقت و عارضی اور بے عمل و بے کردار ہوتے ہیں، بعض چکنی چڑھی باتوں، سلطی و خوشنام نعروں اور بلند بالگ و کھوکھلے دعووں سے دنیا کی کایا پلٹ نہیں سکتی اور کوئی پاسیدار و داعیٰ نتائج برآمد نہیں ہو سکتے، بلکہ یہ سارے گمراہ کن ازم اور فلسفے یا تو اپنے خود غرضانہ مقاصد کو بروئے کار لانے کے لئے گھڑے جاتے ہیں یا پھر بے عملی، کام و ذہن کی آسودگی اور نفع عاجل کو فرورغ دینے کی خاطر، آپ کسی بھی ازم یا فلسفے کا تحلیل و تجویز کر سکتے ہیں، ہر ایک کی تہذیب میں آپ کو یہی بنیادی عنصر ملیں گے۔

خدائی علم اور انسانی علم کی خصوصیات:..... یہ کوئی خوش عقیدگی نہیں، بلکہ ایک ناقابل تردید حقیقت ہے کہ انبیاء

کرام علیہم السلام کی تعلیمات میں ظن تخيین، شک و شبہ، شاعرانہ تخيلات اور فلسفیانہ قسم کے مفروضات اور دور از کار تلاویلات کا کوئی گز نہیں ہوتا، بلکہ ان کی تعلیمات کا ایک ایک حرف اور ایک ایک جزو جزم و تقيین و اعتاد و قطعیت سے پر ہوتا ہے جس سے علم انسانی سرے سے نا آشنا ہے، اس کا ثبوت اسلام کے وہ محکم اور ابدی عقائد و تعلیمات ہیں جن کو علم انسانی عقل سليم اور منطق سليم کی رو سے، اب تک چیلنج نہیں کر سکا ہے اور جن سے بہتر تعلیمات کا ناظراہ چشم فلک اب تک نہیں کر سکا ہے، حالانکہ اس کے مقابلے میں انسانی نظریات و مفروضات کے زمین و آسمان ہی بدلتے گئے ہیں، کوئی دن ایسا نہیں گزرتا جس میں انسانی ساختہ کوئی نہ کوئی فلسفہ ٹوٹتا اور اس کی جگہ کوئی دوسرا نظریہ و مفروضہ لیتا ہو اونظرنا آتا ہو۔

پھر یہ بھی ایک واقع ہے کہ دنیا کے تمام طبعی اور سوچ علوم بھی مل کر اور کل فلسفے اور نظمات بھی اکٹھے ہو کر نوع انسانی کے لئے ایک قطعی، غیر متغیر اور سب کے لئے یکساں طور پر قابل عمل ضابطہ حیات وضع کرنے میں پوری طرح ناکام ہو چکے ہیں، اپنے اپنے فن کے ماہرین کی پوری پوری تیمیں مل کر بھی چند ایسے ضوابط کیکے بنانے سے عاجز آپکے ہیں جو ایک دو صدیاں نہیں بلکہ محض چند سالوں تک ہی بغیر کسی ترمیم و اضافے کے چل سکیں، اس کا ایک نظارہ مختلف ممالک کے دستوروں اور اسٹبلیوں کے بدلتے ہوئے قوانین سے کیا جاسکتا ہے، حالانکہ انسان کے سامنے انسانی اجتماعیات کی پوری تاریخ موجود ہے، عمرانیات کے ایک ایک پہلو پر نظر ہے اور تمام علوم جدیدہ میں بے انتہا ترقی کر لی ہے۔

جیسا کہ بیان کیا جا چکا ہے، انسان کی اس ناکامی کا راز یہ ہے کہ انسان نہ تومادہ ہی کا مکمل علم حاصل کر سکا ہے اور نہ روح اور اس کے مظاہر تک کوٹھیک ٹھیک سمجھ سکا ہے، لہذا وہ مادہ اور روح سے مرکب ایک انسان کے لئے کوئی ایسا مکمل اور لافانی ضابطہ کیے وضع کر سکتا ہے، جب کہ وہ اس کی اصلاحیت ہی سے ناواقف ہوا! حقیقت یہ ہے کہ انسان کی موجودہ معلومات علم سے زیادہ جعل سے بہت زیادہ مشاہدہ رکھتی ہیں اور وہ ہنی و فکری اعتبار سے انتہائی پسمند نظر آتا ہے۔

ایک زندہ مجذہ:.....اسلام نے چودہ سال قبل جو اصول دنیاۓ انسانیت کے رو برو پیش کئے تھے اور معاشرہ کی اصلاح و تربیت کے لئے جو جامع ضوابط وضع کئے تھے، انسان کے تمام علوم اور اس کے سارے تجربات مل کر بھی ان پر اب تک کوئی اضافہ نہیں کر سکے ہیں اور نہ وہ کبھی فرسودہ یانا قابل عمل قرار پا سکے ہیں اور نہ ہی ان میں کبھی ترمیم و اضافہ کی ضرورت محسوس ہو سکی ہے، یہاں پر ان تجدیروں سے کوئی بحث نہیں ہے جو محض ہنی و فکری افلas، مغرب زدگی اور مرغوبیت کے باعث اسلام کے محکم اور ابدی اصولوں میں بھی تبدیلی کے خواہش مند ہیں۔

اور دوسری حیثیت سے اسلام نے اپنے پیش کردہ عقائد و تعلیمات کے ثبوت میں کائنات کے جن حقائق کو پیش کیا تھا ان کی صداقت آج علوم جدیدہ خصوصاً علوم سائنس کی ترقی کی بدولت روشن سے روشن ہوتی چلی جا رہی ہے، یہ تحقیقی علم جو ظن و تخيین اور ہر قسم کی شاعرانہ خیال آرائیوں سے یکسر پاک ہے، اسلام کا ایک شاندار اور تحریر خیز مجذہ ہے جس کی مثال پیش کرنے سے پورا علم انسانی اور اس کا کل لٹریچر عاجز و بے لس ہے۔

یقینی علم ایک ایسی ہستی کی موجودگی کی نشاند ہی کرتا ہے، جو اس کائنات میں ازل سے موجود ہے اور جس کے علم میں کبھی کوئی تبدیلی نہیں ہوتی، لہذا وہی واحد ہستی ہو سکتی ہے جو تمام انسانوں کے لئے ایک حکم، ابدی، ناقابل تغیر اور ہر زمانے کی ضروریات پر حاوی ایک مکمل اور بے عیب ضابطہ تجویز کرے۔

**انسانیت کا تقاضا:**..... انسانوں کے لئے یہ حکم اور ابدی قانون چند منتخب بندوں کے ذریعہ پہنچایا جاتا ہے جو اولین طور پر خود اس قانون پر چلنے والے اور اس کے امین و راز دان ہوتے ہیں، اس بنا پر ان کی سیرت ہمیوں کے لئے نمونہ اور آئینہ میں قرار دی جاتی ہیں۔

اس ابدی و سرمدی علم کا تقاضا ہے کہ انسان اپنی بجز و نار سائیوں کا اعتراف کرتے ہوئے بارگاہ احديت میں اپنی حسین نیاز جھکا دے اور اپنی عبدیت کا عملی ثبوت پیش کرے، اب دی یہ بات کہ اظہار عبدیت کے کیا طریقے ہوں؟ اور مرام عبودیت کیا ہیں؟ تو یہی بات انہیاً کے کرام کی معرفت بتائی اور سکھائی جاتی ہے، مرام عبودیت یا اپنی زندگی کے طور طریقوں کو سیکھنے ہی کا نام ”شریعت“ ہے جس سے ذہب بحث کرتا ہے، اس جذبہ عبودیت کے اظہار کی اٹھی اور نمایاں ترین مثالیں چونکہ انہیاً کے کرام کی سیرت ہی میں ملتی ہیں، اس لئے انہیاً کے کرام کی پاکیزہ اور بے عیب سیرت ذاتی اسیک نوع انسانی کے لئے روشنی کا منارہ قرار دی گئی ہیں، ان میں سے علیٰ اور مکمل ترین سیرت خاتم المرسلین صلی اللہ علیہ وسلم کی ہے جس سے آج انسانیت کی بیکھیل ہو سکتی ہے۔

**معیار انسانیت:**..... انسان ایک لحاظ سے حیوان ہے اور دوسرے لحاظ سے فرشتہ، یعنی اس میں پچھتو حیوانی صفات پائی جاتی ہیں جو اس کے جسمانی مظاہر سے تعلق رکھتی ہیں اور پچھر و حانی امور بھی، جنہیں بروئے کر لانا کروہ فرشتوں کی صفت میں داخل ہو جاتا ہے، ان دفونوں میں توازن اور مساوات ہی کا نام انسانیت ہے، جب تک کسی شخص میں یہ دفونوں صفات برابر برابر موجود رہتی ہیں، اس کی آدمیت بھی متوازن و برقرار رہتی ہے، مگر جب یہ توازن بگز جاتا ہے اور افراط و تفریط رونما ہونے لگتی ہے تو پہلی صورت میں حیوانیت و غاشی کا ظہور ہوتا ہے، عربیاں تہذیب کے کریم و نمنا ہوتے ہیں اور انسانیت و خود غرضی کے شکونی کھلتے ہیں اور دوسری صورت میں رہبانیت یا تمدنی ہنگامہ آرائیوں سے کنارہ کشی ہمیں لیتی ہے۔

لہذا ایک انسان کو مکمل انسان بننے کے لئے حیوانی مظاہر اور ملکوتی خصالیں یا اخلاق حسن میں کامل توازن برقرار رکھنا ضروری ہے، یہی اسلام کی تعلیم اور دین فطرت کا خلاصہ و جوہر ہے۔ اس کی تعلیم تمام انہیاً کے کرام دیتے رہے ہیں اور اس میں سارے عالم انسانی کی فلاح و کامران مضر ہے..... یہ جسم و روح یادیں و دنیا کا حصین امتزاج اور وہ جامع و متوازن نقطہ نظر ہے جس کی مثال دنیا کے کسی دوسرے ذہب میں نہیں ملتی۔

ان لربک عليك حقا، ولنفسك عليك حقا، ولأهلک عليك حقا، فاعط كل ذی حق حقه: یقیناً تمہارے رب کا بھی تم پر حق ہے، تمہارے نفس کا بھی تم پر حق ہے اور تمہارے اہل و عیال کا بھی تم پر حق ہے، پس تم ہر ایک حقدار کو اس کا حق ادا کرو۔ (بخاری)